



(பத்தாவது பாராளுமன்றம் - முதலாவது கூட்டத்தொடர்)

இல. 168.]

பாராளுமன்றத்தின் ஒழுங்குப் பத்திரம்

2026 ஜூலை 24, வெள்ளிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

29/2024

கௌரவ சட்டத்தரணி ஹேஷா விதானகே அங்கும்புர ஆர்ச்சி,— கமத்தொழில், கால்நடை வளங்கள் காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) பால்மா இறக்குமதிக்காக பெருமளவு பணத்தொகை செலவு செய்யப்படுகிறது என்பதையும்;
- (ii) பால் உற்பத்தியாளர்களை கட்டியெழுப்புவதன் மூலம் பாரிய பொருளாதார நன்மைகளை அடைந்துகொள்ள முடியும் என்பதுடன், மக்களின் சுகாதார நிலைமைகளையும் மேம்படுத்த முடியும் என்பதையும்;
- அவர் அறிவாரா?
- (ஆ) (i) அன்றாட பால் தேவையில் எமது நாட்டில் உற்பத்தி செய்யப்படும் பாலின் அளவு யாதென்பதையும்;
- (ii) பால் உற்பத்தியாளர்களை கட்டியெழுப்புவதற்காகவும் ஊக்குவிப்பதற்காகவும் அரசாங்கம் ஏதேனும் வேலைத்திட்டத்தை நடைமுறைப்படுத்தியுள்ளதா என்பதையும்;
- (iii) அவ்வாறெனில், அவ்வேலைத்திட்டம் யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

2.

120/2024

கௌரவ சமிந்த விஜேசிறி,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) சீனாவிலிருந்து சேதனப் பசளை இறக்குமதி செய்தமை தொடர்பாக கணக்காய்வு அறிக்கையொன்று வெளியிடப்பட்டுள்ளதை அறிவாரா என்பதையும்;
- (ii) மேற்படி கணக்காய்வு அறிக்கையின் பிரகாரம் சீன சேதனப் பசளையை இறக்குமதி செய்தமையால் ஏற்பட்டுள்ள நிதி இழப்பு எவ்வளவென்பதையும்;
- (iii) மேற்படி கணக்காய்வு அறிக்கையின் மூலம் வழங்கப்பட்டுள்ள விதப்புரைகள் யாவை என்பதையும்;
- (iv) மேற்படி விதப்புரைகளை நடைமுறைப்படுத்துவதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

3.

658/2025

கௌரவ ரோஹண பண்டார,— கைத்தொழில் மற்றும் தொழில் முயற்சியாண்மை அபிவிருத்தி அமைச்சரைக் கேட்பதற்கு,— (1)

- (அ) (i) அநுராதபுரம் மாவட்டத்தின் எலயாபத்துவ பிரதேசத்தில் ஓட்டுத் தொழிற்சாலை ஒன்று உள்ளது என்பதையும்;
(ii) தற்போது அந்த ஓட்டுத் தொழிற்சாலை இயங்காத நிலையில் உள்ளதென்பதையும்;
(iii) அதன் காரணமாக, அந்தத் தொழிற்சாலையில் உள்ள பெறுமதிமிக்க இயந்திர உபகரணங்கள் பழுதடைந்து வருகின்றன என்பதையும்;
அவர் அறிவாரா?
- (ஆ) மேற்படி தொழிற்சாலையை மீள இயங்கச் செய்வதற்கு மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

4.

1413/2025

கௌரவ சாணக்கியன் ராஜபுத்திரன் இராசமாணிக்கம்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) புதிய அஞ்சல் அலுவலகக் கட்டடங்களை நிர்மாணிப்பதற்காக அல்லது புனரமைப்பதற்காக இவ்வாண்டிற்கான வரவு செலவுத்திட்டத்தில் ஒதுக்கப்பட்டுள்ள நிதித் தொகை எவ்வளவென்பதையும்;
(ii) கிரான் அஞ்சல் அலுவலகம் தனியார் கட்டடமொன்றில் இயங்குவதை அறிவாரா என்பதையும்;
(iii) கிரான் அஞ்சல் அலுவலகத்திற்கென புதிய கட்டடமொன்றை நிர்மாணிக்க நடவடிக்கை எடுக்கப்படுமா என்பதையும்;
அவர் இச்சபைக்கு அறிவிப்பாரா?
- (ஆ) (i) மட்டக்களப்பு மாவட்டத்தின் ஏறாவூர்ப்பற்று செங்கலடிப் பிரதேச செயலகப் பிரிவுக்குரிய மாவடிவேம்பு பிரதேசத்தில் அஞ்சல் அலுவலகமொன்று இல்லாத காரணத்தால் முதியோர்கள் மற்றும் விதவைகள் சித்தாண்டி உப அஞ்சல் அலுவலகத்திலிருந்தே அவர்களுடைய கொடுப்பனவுகளைப் பெறுகின்றனர் என்பதை அறிவாரா என்பதையும்;
(ii) மாவடிவேம்பு பிரதேசத்தில் புதிய அஞ்சல் அலுவலகக் கட்டடமொன்றை நிர்மாணிக்க நடவடிக்கை எடுக்கப்படுமா என்பதையும்;
(iii) உப அஞ்சல் அலுவலகமொன்றை அஞ்சல் அலுவலகமாகத் தரமுயர்த்துவதற்கு பின்பற்றப்படும் நடைமுறைகள் யாவையென்பதையும்;
அவர் இச்சபைக்கு அறிவிப்பாரா?
- (இ) இன்றேல், ஏன்?

5.

1889/2026

கௌரவ அபூபக்கர் ஆதம்பாவா,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) கிழக்கு மாகாணத்தில், நகர்ப்புறங்களுக்கு அப்பால் அமைந்துள்ள தேசிய பாடசாலைகளில் பெருமளவிலான அதிபர் வெற்றிடங்கள் காணப்படுவதால், நிர்வாக மற்றும் கல்வி நடவடிக்கைகளில் சிக்கல்கள் ஏற்பட்டுள்ளதென்பதையும்;
(ii) அம்பாறை மாவட்டத்தின் சில கரையோரக் கல்வி வலயங்களில் தகைமையுடைய அதிபர்கள் மேலதிகமாக இருக்கின்ற போதிலும், அதிபர்கள் நியமிக்கப்படாத பல பாடசாலைகள் காணப்படுகின்றன என்பதையும்;
அவர் அறிவாரா?

- (ஆ) (i) தேசிய கல்வி மறுசீரமைப்பு நடவடிக்கைகளுக்காக இலங்கை கல்வி நிர்வாக சேவைக்கு (SLEAS) புதிய உத்தியோகத்தார்களின் தேவைப்பாடு ஏற்பட்டுள்ள சந்தர்ப்பத்தில், நிலவும் அதிபர் வெற்றிடங்களை நிரப்புவதற்காக அச்சேவையின் உத்தியோகத்தார்களை அழைப்பதன் அவசியம் யாதென்பதையும்;
- (ii) மேற்படி உத்தியோகத்தார்களை கொள்கை உருவாக்கம், அமுலாக்கம் மற்றும் கல்வி மறுசீரமைப்பு நடவடிக்கைகளில் கவனம் செலுத்தக்கூடிய வகையில் அதிபர் கடமைகளிலிருந்து அவர்களை விடுவிப்பதற்கான இயலுமை உள்ளதா என்பதையும்;
- (iii) இலங்கை கல்வி நிர்வாக சேவை மற்றும் அதிபர் சேவையின் உத்தியோகத்தார்களின் தொழில் வாய்ப்புகளை சமமான அடிப்படையில் முறைப்படுத்துவதற்கு எடுக்கப்படும் நடவடிக்கைகள் யாவை என்பதையும்;
- (iv) தகைமையுள்ள அதிபர்களை தாமதமின்றி பாடசாலை நிர்வாக நடவடிக்கைகளுக்காக நியமிப்பதை உறுதிப்படுத்துவதற்கு எடுக்கப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

6.

1980/2026

கௌரவ சுகத் வசந்த த சில்வா,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) மாற்றுத்திறனாளிகள் பயன்படுத்தும் 'உதவி உபகரணங்களுக்கு' இறக்குமதி வரியிலிருந்து விலக்களிப்பதற்கு நடவடிக்கை மேற்கொள்ளப்பட்டுள்ளதா என்பதையும்;
- (ii) ஆமெனில், விலக்களிக்கப்பட்டுள்ள சதவீதம் யாதென்பதையும்;
- (iii) விலக்களிக்கப்பட்டுள்ள வரி வகைகள் மற்றும் உபகரணங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) (i) தனிப்பட்ட பாவனைக்காக மாற்றுத்திறனுக்கு உகந்த வகையில் உற்பத்திச் செய்யப்பட்டுள்ள வாகனங்களை இறக்குமதி செய்யும்போது வரிச் சலுகை வழங்குவதற்கான இயலுமை காணப்படுகின்றதா என்பதையும்;
- (ii) ஆமெனில், வரிச்சலுகையைப் பெற்றுக்கொள்ள பின்பற்ற வேண்டிய நடைமுறைகள் யாவையென்பதையும்;
- (iii) அது தொடர்பான சட்டப் பின்னணி மற்றும் சுற்றுநிருபங்கள் யாவையென்பதையும்;
- (iv) மேற்படி உதவி உபகரணங்களை அல்லது வாகனங்களை இறக்குமதிச் செய்யும் விடயம் தொடர்பில் நடைமுறையிலுள்ள சுற்றுநிருபங்கள் மற்றும் சட்டங்களில் யாதேனும் தடைகள் காணப்படுமாயின் அச்சட்டங்களைத் திருத்துவதற்கான நடவடிக்கைகள் மேற்கொள்ளப்படுமா என்பதையும்;
- (v) மாற்றுத்திறனாளிகளுக்கு தனிப்பட்ட ரீதியில் கிடைக்கப் பெறும் அல்லது அவர்களின் அமைப்புகளுக்கு வெளிநாடுகளிலிருந்து நன்கொடையாகக் கிடைக்கப் பெறும் உதவி உபகரணங்களுக்கும் ஏனைய பொருத்தமான வாகனங்களுக்கும் இறக்குமதி வரியிலிருந்து விலக்களிக்கப்பட்டுள்ளதா என்பதையும்;
- (vi) நன்கொடையாகக் கிடைக்கப் பெறும் பயன்படுத்தப்பட்ட உபகரணங்கள் மற்றும் வாகனங்களுக்கு வரிச்சலுகை வழங்குவதற்கான இயலுமை காணப்படுகின்றதா என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

7.

2061/2026

கௌரவ ஜே.சீ. அலவத்துவல,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) அரசு உத்தியோகத்தார்களின் திறமைகள், ஆற்றல்கள் மற்றும் மனப்பாங்கினை மேம்படுத்துவதற்கு வெளிநாட்டுப் பயிற்சி வாய்ப்புகள் முக்கியத்துவம் வாய்ந்தவை என்பதை ஏற்றுக்கொள்வாரா என்பதையும்;
- (ii) 2020 ஆம் ஆண்டு முதல் இதுவரையில் வெளிநாட்டுப் பயிற்சிகளில் பங்கேற்ற அரசு உத்தியோகத்தார்களின் எண்ணிக்கை, அவர்களது பெயர்கள் மற்றும் மேற்படி பயிற்சிக்காக செலவிடப்பட்ட பணத்தொகை எவ்வளவு என்பதையும்;
- (iii) மேற்படி வெளிநாட்டுப் பயிற்சி வாய்ப்புகளை அனைத்து அரசு உத்தியோகத்தார்களுக்கும் நியாயமான முறையில் பகிர்ந்தளிக்கக் கூடியவாறு வழங்குவதற்கான முறைமையிலொன்றினைத் தயாரிப்பதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

2093/2026

கௌரவ தேவானந்த சுரவீர,— பொதுமக்கள் பாதுகாப்பு மற்றும் பாராளுமன்ற அலுவல்கள் அமைச்சரைக் கேட்பதற்கு,— (1)

- (அ) (i) 2025 ஆம் ஆண்டிலிருந்து இது வரை கொழும்பு மாவட்டத்தில் போதைப்பொருள் பாவனை தொடர்பாக பொலிஸ் காவலிலுள்ள 18 வயதுக்கு குறைவான சிறுவர்களின் எண்ணிக்கை யாதென்பதையும்;
- (ii) போதைப்பொருள் பாவனைக்கு அடிமையாகியுள்ள சிறுவர்களுக்கு புனர்வாழ்வளிக்கும் செயன்முறையொன்று காணப்படுகின்றதா என்பதையும்;
- (iii) ஆமெனில், அந்தச் செயன்முறை யாதென்பதையும்;
- (iv) போதைப்பொருள் பாவனைக்கு பழகியுள்ள சிறுவர்களுக்கு புனர்வாழ்வளிப்பதற்காக நாட்டில் காணப்படும் நிறுவனங்களின் எண்ணிக்கை யாதென்பதையும்;
- (v) அந்த நிறுவனங்களின் பெயர்கள் யாவை என்பதையும்;
- (vi) போதைப்பொருள் பாவனைக்கு பழகியுள்ள சிறுவர்களை நீதிமன்றங்களில் முன்னிலைப்படுத்திய பின்னர், புனர்வாழ்வு நிறுவனங்களுக்கு அனுப்பப்படும் வரை நீண்ட காலமாக சிறுவர் தடுப்பு நிலையங்களில் தடுத்து வைக்கப்படுகின்றமையை அறிவாரா என்பதையும்;
- (vii) ஆமெனில், அவர்களை துரிதமாக புனர்வாழ்வுச் செயற்பாடுகளுக்கு அனுப்புவதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் குறிப்பிடுவாரா?

(ஆ) இன்றேல், ஏன்?

9.

2095/2026

கௌரவ ருவன் மாபலகம,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) இலங்கையிலுள்ள ஒன்பது மாகாண சபைகளின் தவிசாளர் பதவிகளை வகிக்கும் மக்கள் பிரதிநிதிகளின் சிறப்புரிமைகள் ஒவ்வொரு மாகாண சபைக்கும் ஏற்ப வெவ்வேறாக யாவையென்பதையும்;
- (ii) மாகாண சபைகள் கலைக்கப்பட்டதன் பின்னர், மாகாண சபைத் தவிசாளர் பதவி இல்லாமல் போகாததற்கான காரணங்கள் யாவையென்பதையும்;
- (iii) மேற்படி பதவிக்கான சிறப்புரிமைகள் மற்றும் செலவிடப்படும் அரசு செலவினங்கள் ஆகியவற்றைக் கருத்திற்கொண்டு, மாகாண சபைகள் கலைக்கப்படும் போதே பதவியையும் இல்லாதொழிப்பதற்கான சாத்தியக்கூறுகள் காணப்படுகின்றனவா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

2101/2026

கௌரவ சுஜீவ திசாநாயக்க,— போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சரைக் கேட்பதற்கு,—(1)

- (அ) (i) இலங்கையில் பதிவுசெய்யப்பட்டுள்ள சாரதி பயிற்சிப் பாடசாலைகளின் எண்ணிக்கை யாதென்பதையும்;
- (ii) அரசு தலையீட்டுடன் இயங்குகின்ற சாரதி பயிற்சி நிறுவகங்கள் உள்ளனவா என்பதையும்;
- (iii) இலங்கை போக்குவரத்துச் சபையினால் செயற்படுத்தப்படுகின்ற சாரதி பயிற்சிப் பாடசாலைகள் உள்ளனவா என்பதையும்;
- அவர் இச்சபைக்கு அறிவிப்பாரா?

- (ஆ) (i) குருநாகல் மாவட்டத்தில் உள்ள தனியார் மற்றும் அரசு தலையீட்டுடன் இயங்குகின்ற சாரதி பயிற்சி நிறுவகங்களின் எண்ணிக்கை யாதென்பதையும்;
- (ii) பொத்துஹொர பகுதியில் இலங்கை போக்குவரத்துச் சபையினால் செயற்படுத்தப்படுகின்ற சாரதி பயிற்சி நிறுவகமொன்று நிறுவப்பட்டுள்ளதா என்பதையும்;
- (iii) மேற்படி நிறுவகம், கடந்த 05 வருட காலப்பகுதியில் ஈட்டியுள்ள வருமானம் யாதென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1 ஆம் இலக்கப் பிரேரணை மீதான நடவடிக்கைகள் இன்றைய அமர்வில் பாராளுமன்ற நிலையியற் கட்டளை 27 இன் ஏற்பாடுகளிலிருந்து விலக்குப் பெறுமாக.

2.

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், இன்றைய தினம் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 5.30 மணி வரையும் இருக்குமாக. பி.ப. 5.30 மணிக்கு சபாநாயகர் பாராளுமன்றத்தை ஒத்திவைப்பாராக.

3.

கௌரவ டி.வீ. சானக,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“பொருளாதார மற்றும் கிராமிய மூலவளங்கள் அபிவிருத்தி மன்றத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

1.

பா. 127/2026

கௌரவ சுஜித் பிரேமதாச
கௌரவ திலித் ஜயவீர
கௌரவ சட்டத்தரணி தயாசிறி ஜயசேக்கர
கௌரவ கயந்த கருணாதிலக்க
கௌரவ சாமர சம்பத் தசனாயக
கௌரவ ஜே.சீ. அலவத்துவல
கௌரவ ஆர். எம். ரஞ்சித் மத்தும் பண்டார
கௌரவ கபீர் ஹஷீம்
கௌரவ சட்டத்தரணி சித்ரால் பெர்னாந்து
கௌரவ (டாக்டர்) கவிந்த ஹேஷான் ஜயவர்தன
கௌரவ இம்ரான் மகரூப்
கௌரவ எம்.எஸ். உதுமாலெப்பை
கௌரவ எம். ஏ. எம். தாஹிர்
கௌரவ ஹெக்டர் அப்புஹாமி
கௌரவ அமில பிரசாத்
கௌரவ (திருமதி) ரோஹினி குமாரி விஜேரத்ன
கௌரவ பீ. ஆரியவங்ஷ
கௌரவ டப்ளியூ.எச்.எம். தர்மசேன
கௌரவ (திருமதி) சட்டத்தரணி சமிந்திரானி கிரிஎல்லே
கௌரவ எம்.எஸ் அப்துல் வாசித்
கௌரவ சதுர கலப்பத்தி
கௌரவ சுரங்க ரத்நாயக்க
கௌரவ ரோஹண பண்டார
கௌரவ கே. சுஜித் சஞ்ஜய பெரேரா
கௌரவ (கலாநிதி) ஹர்ஷ த சில்வா
கௌரவ ரோஹித அபேகுணவர்தன
கௌரவ முஜிபுர் ரஹுமான்
கௌரவ ஜகத் விதான
கௌரவ சமிந்த விஜேசிறி
கௌரவ டி.வீ. சானக
கௌரவ சானக மாதுகொட
கௌரவ அஜித் பி. பெரேரா
கௌரவ ஹர்ஷன ராஜகருணா
கௌரவ எஸ்.எம். மரிக்கார்

கௌரவ ரவி கருணாநாயக்க

கௌரவ திலிப் வெதஆர்ச்சி

கௌரவ சட்டத்தரணி அநுராத ஜயரத்ன,— நீதி மற்றும் தேசிய ஒருமைப்பாட்டு அமைச்சர் கௌரவ சட்டத்தரணி ஹர்ஷன் நானாயக்கார அவர்களுக்கு எதிரான நம்பிக்கையில்லாப் பிரேரணை,— 2026 ஜூலை மாதம் 05 மற்றும் 06 ஆம் திகதிகளில் நீர்கொழும்பு சிறைச்சாலையினுள் கைதிகளின் குழுக்களுக்கிடையே ஏற்பட்ட மோதல்கள் காரணமாக சிறைச்சாலை அலுவலர்கள் மற்றும் கைதிகள் உட்பட 31 பேர் உயிரிழந்துள்ளதூடன், 100 இற்கும் மேற்பட்டோர் காயமடைந்துள்ளமையினாலும்;

இது நாட்டின் அண்மைக்கால வரலாற்றில் சிறைச்சாலையொன்றினுள் இடம்பெற்ற மிக மோசமான மோதலாக அமைந்திருப்பதுடன், இதன் மூலம் நீதி மற்றும் தேசிய ஒருமைப்பாட்டு அமைச்சின் கீழ் இயங்கும் சிறைச்சாலைகள் திணைக்களத்தின் மேற்பார்வை மற்றும் பாதுகாப்பு முகாமைத்துவம் குறித்து கடுமையான பிரச்சினைகள் எழுந்துள்ளமையினாலும்;

நீர்கொழும்பு சிறைச்சாலையின் ஆயுதங்கள் மற்றும் பாதுகாப்பு உபகரணங்களைப் பாதுகாப்பாகப் பேணத் தவறியமை மற்றும் கைதிகளுக்கிடையிலான மோதல்களைத் தடுப்பதற்கான அத்தியாவசிய பூர்வாங்க முன்னெச்சரிக்கை நடவடிக்கைகளை எடுக்காமை போன்றன சிறைச்சாலை நிர்வாகத்தின் பாரதூரமான திறமையின்மையை வெளிப்படுத்துவதனாலும்;

2026 ஜூலை 05 ஆம் திகதி மோதல் ஆரம்பமான தினத்தில் அதனைத் தீர்ப்பதற்குக் கைகொடுக்கக்கூடிய வகையில், போதுமான மற்றும் தகுந்த நடவடிக்கைகளை விரைவாக எடுப்பதற்கு நீதி எனும் விடயத்திற்குப் பொறுப்பான அமைச்சர் தவறியமையின் காரணமாகவே, ஜூலை 06 ஆம் திகதியன்று மோதல்கள் தீவிரமடைந்தமையினாலும்;

முறையான முன்திட்டமிடல் எதுவுமின்றி, அரசு அலுவலர்களான சிறைச்சாலை அலுவலர்களை மோதல் நடந்த இடத்திற்கு அனுப்பியதன் மூலம் அந்த அலுவலர்களின் உயிர்களுக்கு ஆபத்து விளைவிக்கப்பட்டமையினாலும்;

அரசு சிறைச்சாலை முறைமையினுள் கைதிகள் மற்றும் அலுவலர்களின் உயிர்களைப் பாதுகாப்பதற்கான இறுதிப் பொறுப்பை நீதி எனும் விடயத்திற்குப் பொறுப்பான அமைச்சரே வகிக்கின்றார் என்பதனாலும், அந்தப் பொறுப்பை நிறைவேற்றுவதில் அவர் தோல்வியடைந்துள்ளார் என இந்த உயரிய சபை நம்புகின்றமையினாலும்;

இலங்கைச் சனநாயக சோசலிசக் குடியரசின் 2024 நவம்பர் மாதம் 25 ஆம் திகதிய 2412/08 ஆம் இலக்க அதிவிசேட வர்த்தமானப் பத்திரிகையின் மூலம் நீதி எனும் விடயத்திற்குப் பொறுப்பான அமைச்சருக்கு வழங்கப்பட்டுள்ள சிறைச்சாலைகள் மறுசீரமைப்பு தொடர்பான கொள்கைகள், திட்டங்கள் மற்றும் நிகழ்ச்சித்திட்டங்களை வகுத்தமைத்தல் மற்றும் செயற்படுத்துதல், சிறைச்சாலை நிர்வாகம் மற்றும் மறுசீரமைப்பு, சிறைச்சாலைகளின் உட்கட்டமைப்பு வசதிகளை அபிவிருத்தி செய்தல் மற்றும் நெரிசல்களைக் குறைத்தல் ஆகிய பணிகளைப் பொறுப்புடன் நிறைவேற்றவில்லை என்பதனாலும்;

“வளமான நாடு அழகான வாழ்க்கை” கொள்கைப் பிரகடனத்தினுள் சிறைச்சாலைகள் தொடர்பாக முன்வைக்கப்பட்டிருந்த நடவடிக்கைகளைச் செயல்படுத்துவதற்கு அமைச்சர் தவறியதன் மூலம், மக்கள் வழங்கிய மக்கள் ஆணையை மீறியுள்ளமையினாலும்; மற்றும்

மேற்குறிப்பிட்ட காரணங்களுக்கு அமைவாக, நீதி எனும் விடயத்திற்குப் பொறுப்பான அமைச்சர் தமக்கு கையளிக்கப்பட்டுள்ள கடமைகளை பொறுப்புடன் நிறைவேற்றவில்லை என்பதனாலும்; அதேபோன்று, அவரது கடமைகள் குறித்து அமைச்சர் பொறுப்புக்கூறல் இன்றி செயற்படுகின்றார் என்பது முதல்தோற்ற நிலையில் தெளிவாகத் தெரிகின்றமையினாலும்;

நீதி மற்றும் தேசிய ஒருமைப்பாட்டு அமைச்சர் கௌரவ சட்டத்தரணி ஹர்ஷன் நானாயக்கார அவர்கள் தொடர்ந்தும் நீதி மற்றும் தேசிய ஒருமைப்பாட்டு அமைச்சராக தமது கடமைகளை உரியவாறு நிறைவேற்றுவதற்கான இயலுமை தொடர்பில் நம்பிக்கையை இழந்திருப்பதாக இப்பாராளுமன்றம் தீர்மானம் நிறைவேற்றுவதாக.

*2.

இருப்பாட்சியாளர்களைப் பாதுகாத்தல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*3.

வாடகை (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*4.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*5.

தொலைத்தொடர்பு அறவீடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

நிதி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

8.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

9.

இலங்கை வசதிகள் முகாமைத்துவ நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.

10.

காணி அபிவிருத்தி (திருத்தச்) சட்டமூலம் — இரண்டாம் மதிப்பீடு.

11.

கோதாகொட குணரதன நாஹிமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1.

2082/2026

கௌரவ துரைராசா ரவிகரன்,— வலுசக்தி அமைச்சரைக் கேட்பதற்கு,— (1)

(அ) முல்லைத்தீவு, மன்னார் மற்றும் வவுனியா மாவட்டங்களில் 2026 ஆம் ஆண்டின் முதல் 05 மாதங்களில் —

(i) பதிவாகிய மின் தடங்கல்களின் எண்ணிக்கை வெவ்வேறாக யாதென்பதையும்;

(ii) ஒவ்வொரு மின் தடங்களும் நிலவிய காலவரையறை யாதென்பதையும்;

(iii) இதற்கான காரணங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) முல்லைத்தீவு, மன்னார் மற்றும் வவுனியா மாவட்டங்களில் —

(i) சூரிய வலுசக்தி கட்டமைப்பு பொருத்தப்பட்டுள்ள வீடுகளின் எண்ணிக்கை பிரதேச செயலக வாரியாக வெவ்வேறாக யாதென்பதையும்;

(ii) மேற்படி கட்டமைப்பை பொருத்துவதற்கு வழங்கப்படும் நிதியுதவி, கடன் மற்றும் ஊக்குவிப்புத்தொகை தொடர்பான விபரங்கள் யாவை என்பதையும்;

(iii) 2026 ஆம் ஆண்டில் புதுப்பிக்கத்தக்க வலுசக்தி பயன்பாட்டை ஊக்குவிப்பதற்கு நடைமுறைப்படுத்தப்படுகின்ற நிகழ்ச்சித்திட்டங்கள் மற்றும் இதற்காக ஒதுக்கப்பட்டுள்ள நிதி தொடர்பான விபரங்கள் யாவை என்பதையும்;

(iv) தொடர்ச்சியான மின்விநியோகத்திற்கு ஏற்படும் தடங்கல்கள் காரணமாக கல்வி, சிறு கைத்தொழில் மற்றும் விவசாயத் துறைக்கு ஏற்பட்டுள்ள பாதிப்புகள் மதிப்பிடப்பட்டுள்ளனவா என்பதையும்;

(v) மின் இணைப்புகளை பெற்றுக்கொள்வதற்கு குறைந்த வருமானம் பெரும் குடும்பங்களுக்கு வழங்கப்படும் உதவுத்தொகை அல்லது நிகழ்ச்சித்திட்டங்கள் பற்றிய விபரங்கள் யாவை என்பதையும்;

(vi) மேற்படி நிகழ்ச்சித்திட்டங்களின் கீழ் கடந்த ஐந்து ஆண்டுகளில் பயனடைந்துள்ள குடும்பங்களின் எண்ணிக்கை வெவ்வேறாக யாதென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

2.

2083/2026

கௌரவ துரைராசா ரவிகரன்,— வலுசக்தி அமைச்சரைக் கேட்பதற்கு,— (1)

(அ) (i) இலங்கையில் மின்சார வசதியைக் கொண்டுள்ள குடியிருப்புகளின் எண்ணிக்கை மாவட்ட வாரியாகவும்;

(ii) மின்சார வசதி அற்றதும் மின்சார வசதி தேவைப்படுகின்றதுமான குடியிருப்புகளின் எண்ணிக்கை மாவட்ட வாரியாகவும்;

(iii) முல்லைத் தீவு, மன்னார் மற்றும் வவுனியா ஆகிய மாவட்டங்களில் மின்சார வசதி உள்ள குடியிருப்புகளின் எண்ணிக்கை பிரதேச செயலாளர் பிரிவு வாரியாகவும்;

(iv) மேற்படி மாவட்டங்களில் மின்சார வசதி அற்றதும் மின்சார வசதி தேவைப்படுகின்றதுமான குடியிருப்புகளின் எண்ணிக்கை பிரதேச செயலாளர் பிரிவு வாரியாகவும்;

வெவ்வேறாக யாதென்பதை அவர் இச்சபைக்கு அறிவிப்பாரா?

- (ஆ) (i) கடந்த 05 வருட காலத்தினுள் மேற்படி அ(iii) இல் குறிப்பிடப்பட்டுள்ள மாவட்டங்களில், புதிதாக மின்சார வசதி வழங்கப்பட்டுள்ள குடியிருப்புகளின் எண்ணிக்கை;
- (ii) மேற்படி மாவட்டங்களில் குறுஞ்செய்திச் சேவை (SMS) மூலம் மின்சாரக் கட்டணப் பட்டியல்களைப் பெற்றுக்கொள்வதற்கு பதிவு செய்துகொண்டுள்ள மற்றும் பதிவு செய்யாததுள்ள மின் பாவனையாளர்களின் எண்ணிக்கை;
- வெவ்வேறாக யாதென்பதையும் அவர் இச்சபைக்கு அறிவிப்பாரா?
- (இ) (i) 2026 ஆம் ஆண்டில் மேற்படி மாவட்டங்களில் மின்சார வசதிகளை மேம்படுத்துவதற்காக நடைமுறைப்படுத்தப்பட்டுள்ள கருத்திட்டங்கள் மற்றும் அதற்கென ஒதுக்கப்பட்டுள்ள நிதி ஏற்பாடுகள் யாவையென்பதையும்;
- (ii) அம்மாவட்டங்களில் கிராமிய மற்றும் கஷ்டப் பிரதேசங்களுக்கான மின் இணைப்புகளை விரிவுபடுத்துவதற்காக நடைமுறைப்படுத்தப்படுகின்ற நிகழ்ச்சித் திட்டங்கள் யாவை என்பதையும்;
- அவர் மேலும் இச்சபைக்கு அறிவிப்பாரா?
- (ஈ) இன்றேல், ஏன்?

3.

2117/2026

கௌரவ ரவி கருணாநாயக்க, — நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (2)

- (அ) (i) 'ஜய இசுர' நிகழ்ச்சித் திட்டம் ஆரம்பிக்கப்பட்டதிலிருந்து அதன் கீழ் அங்கீகரிக்கப்பட்ட கடன்களின் எண்ணிக்கை மற்றும் மொத்தப் பெறுமதி யாதென்பதையும்;
- (ii) 4%-5% சலுகை வட்டி மானியம் செலுத்தப்பட்டுள்ளதா என்பதையும்;
- (iii) அவ்வாறாயின், இந்த நிகழ்ச்சித் திட்டத்தின் ஊடாக நன்மை பெற்றுக்கொண்ட பயனாளிகளின் எண்ணிக்கை மற்றும் நன்மைகள் யாவை என்பதையும்;
- (iv) பங்குபற்றுகின்ற வர்த்தக வங்கிகள் இந்த நிகழ்ச்சித்திட்டத்துடன் இணங்கிச் செயற்பட்டனவா என்பதையும், அமைச்சிலிருந்து பெறப்படவேண்டிய உரிய வட்டி மானியத்தைப் பெற்றுக்கொண்டனவா என்பதையும்;
- (v) ஏனைய வர்த்தக வங்கிகள் ஊடாகத் தமது கடன்களைச் செலுத்தி முடித்த கடனாளிகள் தொடர்ந்தும் இந்த மானியத்தைப் பெறுவதற்குத் தகைமையுடையோராயிருந்தார்களா என்பதையும்;
- (vi) அவ்வாறாயின், அது வழங்கப்பட்டதா என்பதையும்;
- (vii) இந்த நிகழ்ச்சித்திட்டத்தின் குறிக்கோள்களுக்கும், இலக்கு வைக்கப்பட்ட பயனாளிகளால் பெற்றுக்கொள்ளப்பட்ட நன்மைகளுக்கும் இடையே ஏதேனும் வேறுபாடுகள் இருப்பதை அவர் அறிவாரா என்பதையும்;
- அவர் இச்சபைக்கு அறிவிப்பாரா?
- (ஆ) (i) 2019 ஏப்ரல் மற்றும் நவம்பர் மாதங்களுக்கு இடைப்பட்ட காலப்பகுதியில் சம்பத் வங்கி ஊடாக அங்கீகாரங்கள் வழங்கப்பட்டனவா என்பதையும்;
- (ii) அவ்வாறாயின், அவற்றின் எண்ணிக்கை மற்றும் பெறுமதி யாதென்பதையும்;
- (iii) வரையறுக்கப்பட்ட க்ளென்ஹொக் (பிறைவர்) லிமிட். நிறுவனத்தினால் சமர்ப்பிக்கப்பட்ட விண்ணப்பத்தின் நிலை மற்றும், அது அங்கீகரிக்கப்பட்டிருப்பின், அதற்குரிய நன்மைகளை வழங்காமல்க்கான காரணங்கள் யாவை என்பதையும்?
- அவர் இச்சபைக்கு அறிவிப்பாரா?
- (இ) இன்றேல், ஏன்?

4.

2121/2026

கௌரவ அஜித் பி. பெரேரா,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (2)

- (அ) (i) நிதி, திட்டமிடல் மற்றும் பொருளாதார அபிவிருத்தி அமைச்சரின் தற்போதைய செயலாளரின் பெயர் யாதென்பதையும்;
- (ii) இவர் அந்த பதவிக்கு நியமிக்கப்பட்ட திகதி யாதென்பதையும்;
- (iii) அந்த பதவியை வகிப்பதற்கு இவருக்குள்ள கல்வி மற்றும் தொழில்சார் தகைமைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) அமைச்சரின் தற்போதைய செயலாளர் —
- (i) ஓர் இலங்கைப் பிரஜையா என்பதையும்;
- (ii) இலங்கை குடியுரிமையை பிறப்பின் மூலம் அல்லது பதிவு செய்ததன் மூலம் பெற்றாரா என்பதையும்;
- (iii) அவுஸ்திரேலியப் பிரஜையாக இருந்துள்ளாரா என்பதையும்;
- (iv) இரட்டைக் குடியுரிமையை கொண்டிருந்தாரா என்பதையும்;
- (v) அவுஸ்திரேலியக் குடியுரிமையை துறந்த திகதி யாதென்பதையும்;
- (vi) அவுஸ்திரேலியக் குடியுரிமையை துறந்த பின்னர் மீள இலங்கை குடியுரிமையை பெற்றுள்ளாரா என்பதையும்;
- (vii) ஆமெனில், அத்திகதி யாதென்பதையும்;
- அவர் இச்சபைக்கு அறிவிப்பாரா?
- (இ) இலங்கைப் பிரஜை அல்லாத ஒருவருக்கு அமைச்சு செயலாளர் பதவியை வகிக்க முடியாதென்பதை ஏற்றுக்கொள்வாரா என்பதை மேலும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

5.

2166/2026

கௌரவ துரைராசா ரவிகரன்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) 'தித்வா' சூறாவளியினால் சேதமடைந்த அரசாங்கப் பாடசாலைகளின் எண்ணிக்கை;
- (ii) மேற்படி பாடசாலைகளுக்கு ஏற்பட்ட சேதத்தின் தன்மை மற்றும் மதிப்பிடப்பட்ட சேதம்;
- (iii) மேற்படி பாடசாலைகளின் சேதங்களைச் சீர்செய்வதற்கும் புனரமைப்புப் பணிகளை மேற்கொள்வதற்கும் இன்றளவில் அரசாங்கம், அமைச்சு, மாகாண சபைகள், வெளிநாட்டு உதவித் திட்டங்கள் மற்றும் ஏனைய நிறுவனங்களினால் வழங்கப்பட்டுள்ள நிதி ஒதுக்கீடுகள்;
- (iv) மேற்படி நிதி ஒதுக்கீடுகளின் மூலம் முழுமையாகப் புனரமைக்கப்பட்ட பாடசாலைகளின் எண்ணிக்கை;
- (v) இன்றளவில் முழுமையாகத் திருத்தப்படாத அல்லது புனரமைக்கப்படாத பாடசாலைகளின் எண்ணிக்கை;
- மாவட்ட வாரியாக வெவ்வேறாக யாதென்பதை அவர் இச்சபைக்கு அறிவிப்பாரா?
- (ஆ) திருத்தப்படாத அல்லது புனரமைக்கப்படாத பாடசாலைகளைச் சீர்செய்வதற்குத் தேவையான மொத்தத் தொகை எவ்வளவு என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?